

1st November 1962]

இன்னும் வீட்டிலிருந்து ஓடிச் சென்றவர்களுக்கும் இந்த அனுக்ஷத்தை விஸ்தரிப்பதற்குச் சர்க்கார் விதிகளைத் தளர்த்துவதற்கு உத்தேசிக்குமா?

கனம் திரு. எம். பக்தவத்சலம் : இப்பொழுதுதிருக்கிற விதிகளின்படி இந்தத் திட்டம் அமல் நடத்தப்பட்டு வருகிறது. ஓராண்டு அனுபவத்தைக் கொண்டு இந்த விதிகளிலே ஏதாவது மாறுதல் செய்யவேண்டுமென்றால், பின்னர் கவனிக்கப்படும்.

திரு. டி. கார்ச்சா கவுடர் : முதியோர்களுக்குச் சாங்ஷன் செய்யப்படும் தொகை, மணியார்டர் மூலமாக அனுப்பப்பட்டிருக்கிறதா, அல்லது அவர்கள் கஜானாக்களுக்குச் சென்று அதைப் பெற்றுக் கொள்ள வேண்டுமென்று உத்தரவு போடப்பட்டிருக்கிறதா?

கனம் திரு. எம். பக்தவத்சலம் : Postal money order (without deducting the money order Commission) மூலம் அனுப்பப்பட்டு வருகிறது.

திரு. இராம. அரங்கண்ணல் : மொத்தம் எத்தனை மனுக்கள் வந்தன என்கிற விவரத்தைத் தெரிவிக்க முடியுமா?

கனம் திரு. எம். பக்தவத்சலம் : எல்லா ஜில்லாக்களிலிருந்தும் மொத்தம் 1,84,390 விண்ணப்பங்கள் வந்தன.

திரு. சா. கணேசன் : முதியோர் பென்ஷனின் மூலமாகக் கிடைக்கிற தொகையை விட, உத்தியோகத்திலிருந்து ஓய்வு பெற்ற கீழ்த்தர உத்தியோகஸ்தர்களின் பென்ஷன் தொகை மிகக் குறைவாக இருப்பதால், அந்தப் பென்ஷனை நிறுத்திவிட்டு முதியோர் பென்ஷன் திட்டத்தில் அவர்களைச் சேர்த்துக் கொள்ளவேண்டுமென்று விண்ணப்பம் வந்திருக்கிறதா? அதன்மீது என்ன முடிவு எடுக்கப்பட்டிருக்கிறது?

கனம் திரு. எம். பக்தவத்சலம் : இந்த முதியோர் பென்ஷன் யார் யாருக்குக் கொடுக்கவேண்டுமென்று நிர்ணயம் செய்யப்பட்டிருக்கிறதோ, அந்த விதிகளுக்கு அவர்கள் உட்பட்டால் கவனிக்கப்படும்.

MR. SPEAKER : Questions 1025, 1026, 1027 and 1028 may be taken up together.

* 1025 கேள்வி.—**திரு. சி. கோதண்டராம பாகவதர் :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு ஜில்லாவில் முதியோர் பென்ஷனுக்காக எத்தனை மனுக்கள் வந்துள்ளன?

(இ) அவைகளில் ஆரணி தாலுக்காவில் எத்தனை மனுக்கள் அங்கீகரிக்கப்பட்டன?

THE HON. SRI M. BHAKTAVATSALAM : (a) 16,469 applications as on 31st July 1962.

(b) Twenty three cases as on 31st July 1962.